



कहानी
आशमा कौल

सुबह की गई काजल, जब भी दिन में स्कूल से घर लौटती तो आते ही मां को खोजना शुरू कर देती और कहीं न दिखने पर वह हमेशा अपने पिछले दरवाजे से बाहर जाकर मां को चारपाई के कोने पर ही बैठा पाती । उसे मालूम है कि मां को यह जगह बहुत पसंद है, हो भी क्यों न, पूरे दिन की थकी मां यहीं आकर तो थोड़ा शाय्राम करती है। विमला गर्मियों में नीम के पेड़ की ओट में अपनी चारपाई लगा लेती और सर्दियों में अपनी चारपाई को थोड़ा सा धूप की तरफ खिसका कर अपनी ठंडी देह को थोड़ा गर्माईश देने की कोशिश करती।

पूरे दिन में यह आधा-पौना घंटा सिर्फ उसका होता, जिसमें वह जो मन आता वह करती। सर्दी के दिनों में उस नियत समय पर चारपाई के कोने में चुपचाप बैठे हुए धूप के उस टुकड़े को विमला अपनी बांहों में भर लेती या शायद यूं भी कह सकते हैं कि धूप का वह टुकड़ा उसे अपनी बांहों में भर लेता, एक अन्तरंग सखा की तरह। काजल के आने तक वह धूप का टुकड़ा भी अलविदा कह कर चला जाता और विमला काजल के लिए गरम-गरम रोटियां सेंकने रसोई घर में चली जाती। मां-बेटी साथ बैठ कर दिन का भोजन करतीं और फिर काजल अपनी सहेलियों के साथ खेलने चली जाती। जब सूरज अपने घर जाने की तैयारी में होता, तब विमला शाम के भोजन की तैयारी में जुट जाती। बेटा सुधीर शाम को कलेज से घर आता और उसके कुछ देर बाद ही पति भी दफ्तर से आ जाते। रात के भोजन में ज्यादा काम रहता तो काजल भी रसोई के काम में मां का हाथ बंटती। घर में पतिदेव भी कभी-कभी मजाक करते –

“दिन में जब कभी मैं घर आ जाऊं तो तुम्हारी मां को तो फुरसत ही नहीं होती, वह तो अपने सखा धूप के संग गल बहियां डाले मस्त हो जाती है”। यह सुनकर सफ हंसते और विमला भी चिरोरी करने से बाज न आती और कहती – “ आप चिड़ते क्यों हो मेरे प्रेमी से, यह मेरा सच्चा हमदर्द है, आपकी तरह सिर्फ आदेश नहीं देता, बल्कि अपने प्यार से मुझमें ऊर्जा का संचार करता है। और तो और, उसने मुझसे वादा कर रखा है कि वह मुझसे दिन में एक बार मिलने तो जरूर आयागी”।

समय नदी की धार की तरह बहता रहा और सुधीर और काजल उस धार में डुबकियां लगाते बड़े हो गए और वह दिन भी आ गया जब सुधीर दूल्हा बना और अपनी दुल्हन कंचन को धूमधाम से घर ले आया। कंचन के आने से घर खुशियों से भर गया और काजल को भी एक सहेली मिल गयीं या यूं कहें कि बहन मिल गई। कंचन भी काम पर जाती थीं, फिर भी सवरे के समय में वह सासु मां का हाथ बंटती और शाम को दफ्तर से आने के बाद भी खाने की मेज सजाने में मदद करती। लेकिन विमला के दिन का नियम नहीं बदला, सर्दी

सर्दियों के दिन गुजर गए थे और गर्मियों ने अपना डेरा डाल लिया था। अब विमला चारपाई को नीम के पेड़ की छांव में लगा कर सुस्ताया करती। उम बढ़ रही थी और विमला कुछ दिनों से थका हुआ महसूस कर रही थी। एक दिन बिना किसी को तकलीफ दिए वह उसी धूप के टुकड़े की बांहों में ऐसी सोई कि फिर कभी उठी ही नहीं।



हो या गर्मी, धूप का टुकड़ा उनसे मिलने रोज ही आता और वह भी चारपाई पर बैठ उसे अपने आगोश में भर लेती। कभी कभी ऐसा भी होता कि बादल उस धूप के टुकड़े को लोरी सुनाकर अपने रेशमी आंचल में सुला देते, तब विमला बच्चों की तरह उदास हो जाती और आकाश में ऊपर देख कर बादलों से उसको रिहा करने की गुजारिश करती। अब तो उसकी बहू कंचन भी उसके इस गुप्त प्रेम से वाकिफ़ हो गई थी और उस से छेड़ती थी। सर्दी के छुट्टी वाले दिन तो अब मां के साथ-साथ बहू और बेटी भी उस धूप के टुकड़े की गर्माईश लेने चारपाई पर आ धमकती और उस मीठी-मीठी गर्माईश को अपने अंदर समेट लेतीं।

कभी-कभी विमला के पड़ोस की सहेलियां भी चारपाई पर अपने ऊन के गेले और सलाइयां लेकर बैठ जाती और फिर जमती उनकी गप्पों की महफिल। सर्दियों में चाय के कप टकराते और मूंगफली और गजक की दुकान लग जाती। लेकिन विमला को पसंद था चुपचाप उस धूप के टुकड़े से बतियाना। अपनी कितनी ही मन की बातें वह मन ही मन अपने उस खास मित्र से करती और न जाने कितने सवालों के जवाब भी उससे पा लेती और कभी आंखें बंद करके उसकी ऊर्जा को अपने अंदर उतारने की कोशिश करती। यह सब देख कर उसकी सहेलियों को उससे इर्थां भी होती और उनमें से बड़बोली रमा बोल ही देती कि -

“ विमला, हमे मालूम है तुम्हें हमारी कोई जरूरत नहीं है, तुम तो अपनी दुनिया में खोई रहती हो, हम तो बस तुम्हारी

खैर खबर लेने आ जाते हैं। वैसे हमारी किस्मत तुम्हारे जितनी अच्छी भी नहीं है, हमारे आंगन में तो ये धूप दर्शन ही नहीं देती, इसलिए भी कभी-कभी आ जाते हैं”। “ ऐसी कोई बात नहीं, आप चाहो तो रोज आओ, धूप किसी की जागीर तो नहीं, इस पर तो सबका हक है। मैं तो अपने हिस्से की धूप ले ही लेती हूं, आपकी जब इच्छा हो आओ, चारपाई तो वहां बिछी ही रहती है” – विमला ने प्यार से कहा तो सभी सहेलियां खुश हो गईं।

कंचन भी पढ़-लिख कर स्कूल में अध्यापिका बन गईं और अब उसके ब्याह के लिए भी रिश्ते आने लगे। मां-पिता और भैया-भाभी सब उसके लिए अच्छा वर ढूंढने में लग गए। कभी लड़का-लड़की की जन्मपत्री न मिलती, कभी कद-काठी न मिलती तो कभी स्वभाव न मिल पाता। कंचन झुंझला कर कहती – “ मां, मुझे परेशान न करो, मैं आपके पास बहुत खुश हूं” तो विमला का जवाब हमेशा यही होता – “जोड़ियां तो ऊपर आकाश में बनती हैं, तुम्हारे लिए जो बना है वह खुद ब खुद सामने आ जाएगा और तुम्हें ब्याह कर ले जाएगा”। बिल्कुल ऐसा ही हुआ, एक पारिवारिक समारोह में कंचन किसी के मन को भा गईं और ईश्वर की कृपा से जन्मपत्री, कद-काठी और दोनों का स्वभाव भी मिल गया तो फिर क्या था। दोनों परिवार मिले और ब्याह की तारीख भी निश्चित हो गई। पूरा घर लाड़ली बिटिया के ब्याह की तयारियों में लग गया और वह खूबसूरत दिन भी आ गया, जब कंचन दुहहन के जोड़े में धमक रही थीं।

हम वो हैं जो हमें हमारी सोच ने बनाया है, इसलिए इस बात का ध्यान रखिये कि आप क्या सोचते हैं। शब्द गौण हैं, विचार रहते हैं, वे दूर तक यात्रा करते हैं।

- स्वामी विवेकानंद



आज बहुत दिनों के बाद कंचन मायके आई है और आदतन सबसे पहले पीछे आंगन में गई है। वह चारपाई के उसी कोने पर आ कर बैठी है, जहां मां रोज दिन में बैठती थी।

विमला, बेटी की बलैयां लेते न थकती और ईश्वर को प्रणाम करना न भूलती। बहुत धूम-धाम से विवाह सम्पन्न हुआ और कंचन अपने ससुराल चली गईं। बहुत दिनों तक घर वाले कंचन के बिना उदास रहे और खास कर मां अपनी बेटी की याद में बार-बार आंसू बहाती। लेकिन वह बहुत खुश भी थी कि बिटिया को एक बहुत अच्छा ससुराल और सुयोग्य वर मिला है। विवाह की व्यस्तता में भी विमला कुछ पल अपने मित्र से मिल ही लेती और अब तो वह अपने नियत समय पर चारपाई के कोने पर बैठी मिलती। कुछ समय उपरांत बहू गर्भवती हुईं तो विमला उसे भी थोड़ी देर धूप में बैठने के फायदे बताती और अब दो से भले तीन हो गए थे इस मित्रता के बंधन में और समय बीतते देर न लगी। विमला दादी की पदवी पर आ गईं और अब तो उस नन्हे-मुन्ने के साथ धूप के हमझोली तीन से चार हो गए ।

दिन में विमला मुन्ने को लेकर चारपाई पर खेलती, मालिश करती और उस धूप के टुकड़े के आगोश में उसे सुलाती। अब मुन्ने का साम्राज्य हो गया था तो सहेलियां भी हाल-चाल पूछ कर आगे निकल जाती। कंचन बिटिया जब कभी दिन में ससुराल से मायके आती तो मां और मुन्ना से मिलने सीधा पीछे आंगन में आती और मुन्ना को अपनी गोद में लेकर, खुद मां की गोद में लेट जाती और अपने ससुराल और स्कूल की बातें बता कर दिल को हल्का करती ।

सर्दियों के दिन गुजर गए थे और गर्मियों ने अपना डेरा डाल लिया था। अब विमला चारपाई को नीम के पेड़ की छांव में लगा कर सुस्ताया करती। उम्र बढ़ रही थी और विमला कुछ दिनों से थका हुआ महसूस कर रही थी। एक दिन बिना किसी को तकलीफ दिए वह उसी धूप के टुकड़े की बांहों में ऐसी सोई कि फिर कभी उठी ही नहीं।

छुट्टी का दिन था और सब घर में ही थे, हंगामा मच गया। डॉक्टर को बुलाया गया, लेकिन विमला तो बिना किसी को अलविदा कहे सूरज के पंखों पर बैठ कर अनजान दुनिया के लिए निकल गई थीं। आज विमला को देह त्यागे एक वर्ष हो गया है, लेकिन धूप का टुकड़ा उससे मिलने अभी भी रोज आता है और सबको विमला की याद दिलाता है। कंचन ससुराल में व्यस्त हो गयी है और अब मायके कम ही आ पाती है।

आज बहुत दिनों के बाद कंचन मायके आई है और आदतन सबसे पहले पीछे आंगन में गई है, शायद मां की यादें समेटने। वह चारपाई के उसी कोने पर आ कर बैठी है, जहां मां रोज दिन में बैठती थी। उसे महसूस हो रहा है, जैसे वह धूप का टुकड़ा नहीं, उसके मां की गरम हथेलियां हैं, जो उसे सहला रही हैं और उसे पता ही न चला कि वह कब नींद के आगोश में आ गईं। घर में सब कंचन को ढूंढ रहे हैं कि वह कहां गई, किसी को पता ही न चला कि वह मां की तरह गुनगुनी और नर्म धूप की बांहों में सो रही है।

कवि कॉनर

कविता

डॉ. जेके डागर

वाणी का महत्व

कटु वचनों से जिंदगी सदा जहर होगी।
मीठी वाणी बोलिये तो दुःख नष्ट होगी।

दुश्मन को सखा बना देगा जुबों का जादू,
काबू रखिये इसे खुशियों की लहर होगी।

सदा तौल मौल कर बोलोगे तो पा.ओगे,
हर शाम शानिपूर्ण, मुक़्क़ाती सहर होगी।

शोले बरसते रहे जो अगर सदा रसना से,
अपने और अपनों को हरदम कहर होगी।

कविता

मनीषा मंजरी

रिश्ता

खून का हो या कच्चे धागे का
रिश्ता तो आखिर रिश्ता ही है।

चमन का माली से, जौजा का साली से,
कीड़े का नाली से, दशहरे का दिवाली से।
रिश्ता तो

सजनी का साजन से, घर का आँगन से,
नाग का नागिन से, चोली का दामन से।
रिश्ता तो

मछली का पानी से,राजा का रानी से,
आकाश का तारों से, नदिया का किनारों से।
रिश्ता तो.....

राधा का श्याम से,रामायण का राम से,
घोड़े का लगाम से,मालिक का गुलाम से।
रिश्ता तो

कल का आज से, मृत्युधन का ब्याज से,
सबजी का प्याज से, शाहजहाँ का मुमताज से।
रिश्ता तो

म्यान का तलवार से,सैनिक का हथियार से,
डॉक्टर का बीमार से,बनिए का बाजार से।
रिश्ता तो.....

शायर का कलम से, प्रियतमा का सनम से,
सच्चाई का धर्म से,और मृत्यु का जन्म से।
रिश्ता तो.....

नाविक का नाव से,और जुती का पाँव से,
पहलवान का दाव से,सुधीर का कौल गाँव से।
रिश्ता तो आखिर रिश्ता ही है।

शोक सभा में ब्रांडेड कपड़े और चश्मा

बचपन
आसिम अनमोल

एक ज़माना था शोक की खबर प्रत्येक मानव जाति के हृदय पर गर्मों की बौछार कर देती थी। आज के समय में इंसान मर रहा होता है तो उस पर द्रुटि डालना तो दूर खुद जीने के प्रयास में बड़े परिश्रम से लगा रहता है। पहले के लोग शोक सभा में जाने से पहले दहाड़े मार-मारकर ही सामाजिकता निभाते हुए रो-रोकर और आंखें फोड़ लिया करते थे। आज उन्हीं आंखों की गुलाब जल से धोकर पहले स्वस्थ किया जाता है। फिर नैनों में काजल भरकर रील बनाकर वायरल किया जाता है।

पहले के लोग वस्त्र जो पहने होते थे, उसी अवस्था में शोक की खबर सुनकर फावड़ जी स्पीड से भाग खड़े होते थे। मनुष्य आज खबर सुनने के बजाय टी.बी. पर चल रही वेब सीरीज देखना ज्यादा पसंद कर रहा है। शोक खबर सुनने के उपरांत इतना आधुनिक हो जाता है इंसान कि पत्नी से यह कहने की चेष्टा तक कर डालता है कि सेफ़ से अच्छा सा सूट निकाल देना। संसार से जाने वाला भी बहुत शौक्तीन था कपड़े पहनने का। शोक का माहौल है तो क्या हुआ। साफ़- साफ़ ब्रांडेड कपड़े



पहनकर जाने से मरने वाले की आत्मा को शान्ति तो मिलेगी। स्टेटस भी बना रहेगा। शोक का माहौल अब इंसान के मूड पर परिवर्तित हो गया है। अब शोक की खबर जैसे ही इंसान के कानों तक पहुंचती है, चेहरों पर वो भाव ही नज़र नहीं आते जिन चेहरों पर उदासीनता की मोहर छप जाती थी। अब शोक की खबर तक को फ़ोन पर ही निपटा दिया जाता है। शोक में आने वाला भी अर्थी उठने से पांच मिनट पहले आकर इतिश्री कर लेता है। पुरुष तो पुरुष महिलाएं भी शोक में जाने के लिए नए-नए वस्त्रों का चयन करने से खुद को रोक नहीं पातीं । उनका भी आधुनिक हृदय चटक-पटक वस्त्र पहनने के लिए खूब मचलता है। शोक में श्वेत वस्त्र उनके हृदय को ऐसे खटकता है, जैसे इस संसार से उनका जाने का कोई इरादा न हो। रंग-बिरंगे आधुनिक वस्त्रों को धारण करने से शोक का माहौल रंगीनयत में परिवर्तित करने की जैसे मुहिम छिड़ी हुई है। परिवर्तन ही शाश्वत नियम है। अब लिपस्टिक ओटों पर न लगी हो, आंखों पर

जब तक अर्थी शमशान घाट तक का सफर तय नहीं कर लेती, तब तक दुनियादारी की सारी बातें शोक सभा में ही बातों का टारगेट पूरा करके दम लेंगी।

काला चश्मा न हो तो शोक वाले घर में आधुनिकता का ढोल कैसे पिटेंगा। वैसे भी जाने वाला तो चला गया। उसको देखने आने वाले लोग अपने अपने तरीके से आएंगे और जाएंगे। अपने अनोखे तौर तरीकों से शोक सभा में बातचीत करने की कला का प्रदर्शन भी करेंगे। ऐसे प्रदर्शनों से लोगों की बड़े पैमाने पर सहभागिता भी रहेगी। जब तक अर्थी शमशान घाट तक का सफर तय नहीं कर लेती, तब तक दुनियादारी की सारी बातें शोक सभा में ही बातों का टारगेट पूरा करके दम लेंगी। यह तय और सुनिश्चित है।

मोटिवेशनल

सुविधा के दौर में संघर्ष का महत्व

आज का समय अमूर्तपूर्व सुविधाओं का समय है। एक क्लिक पर भोजन घर पहुंच जाता है, मोबाइल फोन पर दुनिया भर की जानकारी उपलब्ध है। ऑनलाइन शिक्षा, डिजिटल भुगतान और कृत्रिम बुद्धिमत्ता जैसी तकनीकों ने जीवन को पहले से कहीं अधिक आसान बना दिया है। सुविधाएं मानव जीवन को बेहतर बनाने के लिए हैं, लेकिन इनके बीच एक महत्वपूर्ण प्रश्न भी उभर रहा है, क्या सुविधा की अधिकता हमें संघर्ष से दूर कर रही है? हर पीढ़ी की अपनी चुनौतियां होती हैं। पहले संसाधनों की कमी थी, आज विकल्पों की अधिकता है। पहले लोगों को अवसर खोजने के लिए लंबी दूरी तय करनी पड़ती थी, आज अवसर हमारी स्क्रीन पर दिखाई देते हैं। लेकिन एक बात तब भी सत्य थी और आज भी है, स्थायी सफलता का कोई शॉर्टकट नहीं होता। सफलता का मार्ग आज भी मेहनत, धैर्य, अनुशासन और संघर्ष से होकर ही गुजरता है।वर्तमान समय में कई युवा त्वरित सफलता की अपेक्षा रखते हैं। सोशल मीडिया पर दिखाई देने वाली उपलब्धियां, कुछ महीनों में प्रसिद्धि पाने की कहानियां और रातों-रात सफल होने की धारणा कई बार युवाओं को वास्तविकता से दूर ले जाती है। वे सफलता का परिणाम देखते हैं, लेकिन उसके पीछे वर्षों का परिश्रम, असफलताएं और संघर्ष नहीं देख पाते। यही कारण है कि छोटी असफलता भी कई युवाओं को निराश कर देती है। वास्तव में संघर्ष केवल कठिनाइयों का नाम नहीं है। संघर्ष वह प्रक्रिया है जो व्यक्ति के व्यक्तित्व को मजबूत बनाती है। जब हम चुनौतियों का सामना करते हैं, तब हमारे भीतर धैर्य, आत्मविश्वास, निर्णय क्षमता और समस्या-समाधान की योग्यता विकसित होती है। जीवन की कठिन परिस्थितियां हमें वह सिखाती हैं, जो अवसर किताने नहीं सिखा पातीं। इतिहास गवाह है कि अधिकांश सफल व्यक्तियों ने संघर्ष का सामना किया है। संघर्ष का एक और महत्वपूर्ण पक्ष है, असफलताओं को स्वीकार करना। आज की दुनिया में तकनीक बदल सकती है, अवसर बदल सकते हैं और काम करने के तरीके बदल सकते हैं, लेकिन संघर्ष का महत्व कभी कम नहीं होगा। सुविधा हमें गति दे सकती है, लेकिन संघर्ष हमें क्षमता देता है। सुविधा रास्ता आसान बनाती है, जबकि संघर्ष व्यक्ति को मजबूत बनाता है। अंततः जीवन में वही लोग आगे बढ़ते हैं जो चुनौतियों से घबराने नहीं, बल्कि उन्हें सीखने और आगे बढ़ने का अवसर मानते हैं। इसलिए युवाओं को सुविधा का लाभ अवश्य लेना चाहिए, लेकिन संघर्ष से दूरी नहीं बनानी चाहिए। क्योंकि चरित्र सुविधा से नहीं, बल्कि संघर्ष से बनता है। और मजबूत चरित्र ही स्थायी सफलता की सबसे बड़ी नींव है।



विपुल शर्मा
मोटिवेशनल
स्पीकर

लघु कथा

उधार की जुबान

मंच पर आज वो कुछ ज़्यादा ही चमका था। विरोधी पर हमला करने-करते सीधे उसकी बहन तक उतर आया था। भीड़ खिलखिला रही थी—जैसे किसी का अपमान नहीं, कोई मजाक चल रहा हो। तालियाँ... सीटी... ठहाके ...और वो- गर्व से मरा हुआ।

मंच से उतरते वक्त उसने सोचा—“आज तो खेल कर दिया...” घर पहुँचा—तो बाहर ही “खेल” चल रहा था। पड़ोसी उसकी पहली से उलझा हुआ था, बेटी रो रही थी... और फिर— “तुम्हारी बेटी भी...” वही शब्द। वही लहजा। वही गंभीर। नेता ठिठक गया। “जुबान संभालकर बात करो!” वो चीखा। पड़ोसी हंसा—“अरे नेता जी, नाराज क्यों होते है? ये जुबान तो आपकी ही दी हुई है...बस आज उधार लौटाई है।” आसपास खड़े लोग चुप थे- पर उनकी आंखों में वही तालियां बज रही थीं। नेता के पास शब्द नहीं थे। पहली बार उसे अहसास हुआ वो शब्द जो वो दूसरों की बेटियों के लिए बोलता रहा, आज उसके अपने घर का दरवाजा खटखटा रहे है। घुमंतू कहता हुआ, आगे बढ़ गया “शब्द कभी मरते नहीं... बस वक्त आने पर अपना पता बदल लेते है।”

कुछ हटकर

बैचलर इन फैशन डिजाइन के क्षेत्र में बनाएं करियर

डॉ. मोहित बंसल
करियर कोच एवं
मोटिवेशनल स्पीकर

बैचलर ऑफ डिजाइन इन फैशन डिजाइन (बी डिजाइन फैशन डिजाइन) चार वर्षीय रचनात्मक एवं व्यावसायिक उन्नातक पाठ्यक्रम है, जो विद्यार्थियों को फैशन, परिधान निर्माण, स्टाइलिंग, डिजाइन सौंदर्यशास्त्र और फैशन उद्योग की व्यावहारिक समझ प्रदान करता है। इसमें प्रायः फैशन इलस्ट्रेशन, टेक्सटाइल डिजाइन, गारमेंट कंस्ट्रक्शन, पैटर्न मैकिंग, फैशन स्टाइलिंग, फैशन मर्चेडाइजिंग, फैशन मार्केटिंग, कॉन्स्यूम डिजाइन, विजुअल मर्चेडाइजिंग, कंप्यूटर एडिड डिजाइन (CAD) और फैशन फोरकार्टिंग जैसे विषयों का अध्ययन कराया जाता है। इन विषयों का वास्तविक जीवन और उद्योगों में

अत्यधिक महत्व है। फैशन डिजाइन केवल कपड़ों की डिजाइनिंग तक सीमित नहीं है, बल्कि यह व्यक्तित्व, संस्कृति, ट्रेंड, ब्रांडिंग और लाइफस्टाइल का महत्वपूर्ण हिस्सा बन चुका है। टेक्सटाइल एवं गारमेंट डिजाइन फैशन उत्पादों की गुणवत्ता और आकर्षण को बढ़ाते हैं।

विशेषज्ञताएं

- फैशन डिजाइन
- टेक्सटाइल डिजाइन
- फैशन स्टाइलिंग
- फैशन कम्प्युनिकेशन
- कॉन्स्ट्रूशन डिजाइन
- लक्जरी एवं लाइफस्टाइल डिजाइन
- फैशन मर्चेडाइजिंग
- विजुअल मर्चेडाइजिंग
- एक्सेसरी एवं ज्वेलरी डिजाइन
- फैशन मार्केटिंग एवं ब्रांडिंग
- सस्टेनेबल फैशन डिजाइन
- डिजिटल फैशन एवं फैशन टेक्नोलॉजी

आवश्यक कौशल

- फैशन स्केचिंग एवं इलस्ट्रेशन कौशल
- डिजाइन सॉफ्टवेयर की समझ
- रंग संयोजन एवं फैब्रिक चयन की जानकारी
- ट्रेंड एनालिसिस व फैशन फोरकार्टिंग क्षमता
- गारमेंट निर्माण एवं पैटर्न मैकिंग की समझ होना

सरकारी क्षेत्र में विकल्प

- टेक्सटाइल एवं हस्तशिल्प विभाग
- डिजाइन एवं शिक्षा संस्थान
- पॉलिटेक्निक एवं डिजाइन संस्थानों में व्याख्याता आय-सीमा (सरकारी क्षेत्र):
- प्रेशर: लगभग ₹3.5–₹7.0 लाख वार्षिक (विभाग एवं पदानुसार)
- अनुभवी/वरिष्ठ: लगभग ₹8–₹18 लाख वार्षिक; विभिन्न सरकारी परियोजनाओं एवं परामर्श भूमिकाओं में अतिरिक्त अवसर उपलब्ध

निजी क्षेत्र में विकल्प

फैशन एवं लाइफस्टाइल उद्योग आज विश्व के सबसे बड़े रचनात्मक एवं रोजगार-उन्मुख क्षेत्रों में से एक है। फैशन ब्रांड्स, डिजाइन स्टूडियो, ई-कॉमर्स कंपनियाँ, मीडिया हाउस और लक्जरी उद्योग ऐसे प्रोफेशनल्स की लालश में रहते हैं जो रचनात्मकता और व्यावसायिक समझ के साथ कार्य कर सकें।

उच्च अध्ययन के विकल्प

- मास्टर ऑफ डिजाइन (एम डिजाइन)
- एम बी ए, फैशन मैनेजमेंट
- पी.जी. कार्यक्रम इन फैशन स्टाइलिंग एवं लक्जरी ब्रांडिंग
- टेक्सटाइल एवं सरफेस डिजाइन में विशेषज्ञता

अधिक जानकारी के लिए **Career Jaano** पर भी विजिट कर सकते हैं।

3 माह में 117 आरोपित गिरफ्तार, 53 पीओ-बेल जंपर भी दबोचे, एनडीपीएस के 24 केस में 49 पकड़े

पुलिस की बड़ी कामयाबी : एनडीपीएस, अवैध शराब, हथियार व जुए के मामलों में लगातार कार्रवाई

हत्या व हत्या के प्रयास के सभी मामलों का 100 प्रतिशत खुलासा

हरिभूमि न्यूज़ ►► नारनौल

जिले में अपराध पर प्रभावी अंकुश लगाने के लिए पुलिस की ओर से चलाए जा रहे विशेष अभियान चलाया जा रहा है। पुलिस का दावा है कि एक अप्रैल से अब तक

खबर संक्षेप



श्रीराधा कृष्ण संगठन ने निकाली प्रभातफेरी

नारनौल। नगर की प्रसिद्ध सामाजिक व धार्मिक संस्था श्री राधा कृष्ण प्रभात फेरी संगठन के तत्वावधान में रविवार को 182वीं प्रभात फेरी का आयोजन हुड़ा सेक्टर से किया गया। जिसका शुभारंभ मुख्य यजमान अरुण नूनीवाला व श्रद्धालुओं के साथ ठाकुर जी की आरती कर किया। नूनीवाला परिवार ने आए हुए भक्तों को चंदन तिलक लगाकर सभी भक्तों का अभिवादन किया। सैकड़ों की संख्या में पहुंचे बच्चे, बुढ़े, पुरुष, महिलाएं, नौजवान व धर्म प्रेमी लोगों ने ढोल नगाड़ों की थाप पर नाचते, गाते, बजाते राधे नाम का जाप किया। प्रभात फेरी यजमान के निवास स्थान से प्रारंभ होकर हुड़ा सेक्टर में परिक्रमा करके ग्राभ्र स्थल पर समाप्त हुई। इससे पूर्व घरों से बाहर निकलकर लोगों ने ठाकुर जी के दर्शन किए व दीपक जलाकर आरती पूजन किया। संगठन की ओर से अगले रविवार को मोहल्ला बावड़ीपुर स्थित शिव मंदिर के पास जयवंत जगिड़ के निवास स्थान पर आयोजित होने वाली प्रभात फेरी की सूचना दी गई। अंत में राधे रानी, बांके बिहारी के जयकारों के साथ प्रभात फेरी का समापन करते हुए प्रसाद वितरित किया गया।

विभिन्न आपराधिक मामलों में सख्त कार्रवाई करते हुए कुल 118 आरोपितों को गिरफ्तार किया है। इसके साथ ही लंबे समय से फरार चल रहे 52 उद्घोषित अपराधियों (पीओ) और एक बेल जंपर को भी पकड़कर न्यायालय में पेश किया गया। पुलिस की इस कार्रवाई से अपराधियों में भय का माहौल बना है, वहीं आमजन में सुरक्षा की भावना मजबूत हुई है।

पुलिस विभाग का कहना है कि जिले की पुलिस टीमों ने जघन्य अपराधों के खुलासे के साथ-साथ नशा तस्करी, अवैध शराब

कारोबारियों, अवैध हथियार रखने वालों और अन्य अपराधियों के खिलाफ लगातार अभियान चलाया। इस दौरान एनडीपीएस अधिनियम के तहत 24 मामलों में 49 आरोपितों को गिरफ्तार कर उनके कब्जे से 17.294 किलोग्राम गांजा, 115.140 किलोग्राम चूरापोस्त (भुक्की), 184.110 ग्राम चिट्ठा/हेरोइन, 67 ग्राम अफीम, 9.840 ग्राम स्मैक तथा 2,436 नशीले कैप्सूल बरामद किए गए। वहीं आबकारी अधिनियम के तहत 23 मामलों में 27 आरोपितों की गिरफ्तारी कर 1124.25 बोटल

अवैध शराब, 174.5 बोटल अंग्रेजी शराब, 68.5 बोटल बीयर, 8.25 लीटर कच्ची शराब तथा 30.2 लीटर लाहन बरामद किया गया। अवैध हथियारों के खिलाफ कार्रवाई करते हुए पुलिस ने शस्त्र अधिनियम के 10 मामलों में 13 आरोपितों को गिरफ्तार किया। उनके कब्जे से चार देशी कट्टे, छह देशी पिस्टल, 16 कारतूस, एक तलवार और एक जेली (विस्फोटक पदार्थ) बरामद की गई। वहीं जुआ अधिनियम के तहत सात मामलों में 28 आरोपितों को गिरफ्तार कर 63,790 रुपये की नकद जुआ राशि जब्त की गई।

पारदी गैंग के 7 सदस्य गिरफ्तार

इस अवधि की सबसे बड़ी सफलता बहुचर्चित अंतरराज्यीय पारदी गैंग का पर्दाफाश रही। पुलिस ने गैंग के सात सदस्यों को गिरफ्तार कर प्रदेश कांग्रेस अध्यक्ष के आवास में चोरी के प्रयास के मामले का खुलासा किया। जांच में सामने आया कि इसी गैंग ने महेंद्रगढ़ व नारनौल क्षेत्र से दो मोटरसाइकिल चोरी की वारदातों को भी अंजाम दिया था। आरोपितों के खिलाफ विभिन्न राज्यों में हत्या, लूट, गृहभेदन और चोरी जैसे गंभीर अपराध दर्ज हैं। पुलिस ने अपराध नियंत्रण के क्षेत्र में उल्लेखनीय उपलब्धि हासिल करते हुए हत्या के सभी 11 तथा हत्या के प्रयास के सभी सात मामलों का 100 प्रतिशत निस्तारण किया। महिलाओं से संबंधित सभी दर्जन मामलों का भी सफलतापूर्वक समाधान किया गया। इसके अलावा संपत्ति चोरी के मामलों में करीब 40 प्रतिशत संपत्ति बरामद की गई, जबकि मोटरवाहन चोरी के मामलों में 84 प्रतिशत वाहनों की बरामदगी कर उन्हें उनके मालिकों को लौटाया गया।

सर्च अभियान भी चलाया

इस संबंध में पुलिस अधिकृत दीपक ने बताया कि जिले में अपराध पर अंकुरा लगाने के लिए पुलिस की ओर से समय-समय पर विशेष सर्च अभियान भी चलाए गए। इन अभियानों ने नशा तस्करी, अवैध शराब कारोबारियों, अवैध हथियार रखने वालों और लंबे समय से फरार अपराधियों के खिलाफ विशेष अभियान चलाकर सख्त कानूनी कार्रवाई की गई। एसीपी ने आमजन से कहा है कि किसी भी प्रकार की आपराधिक गतिविधि, नशे के कारोबार या संदिग्ध व्यक्ति की सूचना तत्काल नजदीकी थाना, पुलिस चौकी अथवा डायल-112 पर दें। सूचना देने वाले को पहचान पूरी तरह गोपनीय रखी जाएगी।



जिले में कुल 749607 मतदाताओं में से 662299 प्रपत्रों का डिजिटलाइजेशन पूरा

विशेष गहन पुनरीक्षण का एक दिन शेष: जनता जल्द जमा करे मतदाता गणना प्रपत्र

99.95 फीसदी गाणना प्रपत्रों का वितरण पूरा

88.35 फीसदी डिजिटलाइ जेशन काम पूरा

14 जुलाई प्रपत्र जमा करने की अंतिम तिथि

डिजिटलाइजेशन में महेंद्रगढ़ जिला प्रदेश में तीसरे स्थान पर

हरिभूमि न्यूज़ ►► नारनौल

जिले में मतदाता सूचियों के विशेष गहन पुनरीक्षण का कार्य अब अंतिम चरण में है। जिला निर्वाचन अधिकारी एवं उपायुक्त अनुपमा अंजली ने जिले के सभी योग्य और छूटे हुए नागरिकों से अपील करते हुए कहा है कि इस विशेष अभियान के तहत मतदाता गणना प्रपत्र जमा करने के लिए अब सिर्फ एक दिन का समय शेष बचा है। आगामी 14 जुलाई प्रपत्र जमा करने की अंतिम तिथि निर्धारित की गई है। उन्होंने स्पष्ट किया कि समय रहते प्रपत्र जमा होने से ही सभी पात्र व्यक्तियों के नाम मतदाता सूची में शामिल किए जा सकेंगे, जिससे कोई भी जागरूक नागरिक अपने मताधिकार से वंचित न रहे।

संबंधित मतदान केंद्र स्तरीय अधिकारी से संपर्क कर सहायता ले सकते हैं



उपायुक्त अनुपमा अंजली ने कहा कि यदि किसी भी नागरिक को अपने प्रपत्र को जमा करने या उसे अपडेट करने में किसी भी प्रकार की कठिनाई का सामना करना पड़ रहा है, तो वे तुरंत अपने क्षेत्र के संबंधित मतदान केंद्र स्तरीय अधिकारी से संपर्क कर सहायता ले सकते हैं। इसके अलावा निर्वाचन आयोग की ओर से जिला निर्वाचन कार्यालय में एक विशेष हेल्पलाइन संख्या 01282-1950 भी जारी की गई है, जिस पर कॉल करने में किसी भी कार्य दिवस में जरूरी मार्गदर्शन प्राप्त किया जा सकता है।

डिजिटल माध्यमों का उपयोग करने वाले नागरिक निर्वाचन आयोग की आधिकारिक ऐप ईसीआईएन अथवा पोर्टल पर जाकर भी सीधे अपने प्रपत्रों को जमा और अपडेट कर सकते हैं। इसके साथ ही उन्होंने जिले के सभी राजनीतिक दलों के बुध स्तरीय एजेंटों से भी इस राष्ट्रीय महत्व के कार्य में सक्रिय योगदान देने की अपील की, ताकि एक पूर्ण रूप से शुद्ध, पारदर्शी और त्रुटिहीन मतदाता सूची तैयार की जा सके।

मतदाता सूचियों के विशेष गहन पुनरीक्षण अभियान के तहत प्रपत्रों के डिजिटलाइजेशन कार्य में जिला महेंद्रगढ़ ने पूरे हरियाणा प्रदेश में तीसरा स्थान हासिल किया है। निर्वाचन विभाग की राज्य स्तरीय रिपोर्ट के अनुसार जिला महेंद्रगढ़ में कुल 749607

मतदाताओं में से अब तक 662299 प्रपत्रों का डिजिटलाइजेशन सफलतापूर्वक पूरा किया जा चुका है, जो कुल कार्य का 88.35 फीसदी है। प्रदेशभर के 22 जिलों की सूची में 91.67 फीसदी कार्य के साथ फतेहाबाद पहले व 88.43 फीसदी के साथ कैथल दूसरे

पूरी गंभीरता और पारदर्शिता के साथ अंजाम दिया जा रहा : सुरेन्द्र सिंह

कार्य को पूरी गंभीरता व पारदर्शिता के साथ दिया जा रहा अंजाम तहसीलदार इलेक्शन सुरेंद्र सिंह ने इस पुनरीक्षण अभियान की प्रगति के अब तक कुल 749212 प्रपत्रों का वितरण सफलतापूर्वक संपन्न किया जा चुका है

बारें में बताया कि प्रशासनिक स्तर पर इस कार्य को पूरी गंभीरता और पारदर्शिता के साथ अंजाम दिया जा रहा है। उन्होंने बताया कि जिला महेंद्रगढ़ के चारों विधानसभा क्षेत्रों अटेली, महेंद्रगढ़, नारनौल व नांगल चौधरी में कुल 772 बुध लेवल अधिकारियों (बीएलओ) को तैनात किया गया था, जिन्हें शत-प्रतिशत प्रशिक्षण प्रदान कर मैदान में उतारा गया। जिले के कुल 749607 मतदाताओं से जुड़े इस अभियान के तहत बीएलओ द्वारा बेहतरीन काम करते हुए अब तक कुल 749212 प्रपत्रों का वितरण सफलतापूर्वक संपन्न किया जा चुका है, जो कि कुल लक्ष्य का 99.95 प्रतिशत है। प्रपत्रों को ऑनलाइन पोर्टल पर अपडेट करने के काम की जानकारी देते हुए उन्होंने बताया कि जिले में अब तक कुल 662299 प्रपत्रों का डिजिटलाइजेशन पूरा किया जा चुका है, जो कुल काम का 88.35 प्रतिशत है। विधानसभा वार स्थिति स्पष्ट करते हुए तहसीलदार इलेक्शन ने बताया कि 68-अटेली में 184860 प्रपत्र (89.36 प्रतिशत), 69-महेंद्रगढ़ में 193174 प्रपत्र (90.27 प्रतिशत), 70-नारनौल में 132653 प्रपत्र (82.92 प्रतिशत) तथा 71-नांगल चौधरी में 151612 प्रपत्रों (89.84 प्रतिशत) का डिजिटलाइजेशन कर दिया गया है। शेष बचे प्रपत्रों को भी पोर्टल पर बढ़ाने के लिए तकनीकी टीमों की सक्रियता है, ताकि समय सीमा के भीतर शत-प्रतिशत कार्य को मुकम्मल किया जा सके।

स्थान पर है, जबकि महेंद्रगढ़ जिला इन दोनों के ठीक बाद राज्य में तीसरे पायदान पर मजबूती से खड़ा हुआ है। जिले के 772 बुध लेवल अधिकारियों की दिन-रात की मेहनत और तकनीकी टीमों की सक्रियता के चलते जिला इस गौरवशाली स्थान पर पहुंचा है।



पत्रकार सुरेश लावनिया की स्मृति में श्रद्धांजलि सभा

महेंद्रगढ़। वरिष्ठ पत्रकार एवं अनेक सामाजिक संस्थाओं के प्रतिनिधि रहे स्वर्गीय सुरेश लावनिया की पुण्य स्मृति में श्री रामलीला परिषद प्रांगण में एक भावपूर्ण श्रद्धांजलि सभा का आयोजन किया गया। सभा में विभिन्न सामाजिक, धार्मिक, पत्रकारिता एवं राजनीतिक क्षेत्रों से जुड़े गणमान्य नागरिकों ने उपस्थित होकर उन्हें श्रद्धांजलि अर्पित किए तथा उनके व्यक्तित्व एवं कृतित्व को याद किया। इस अवसर पर उपस्थित वक्ताओं ने कहा कि स्वर्गीय सुरेश लावनिया ने पत्रकारिता को सदैव निष्पक्षता, ईमानदारी और जनसेवा का माध्यम बनाया। उन्होंने समाजहित के मुद्दों को प्रमुखता से उठाया तथा अनेक सामाजिक संस्थाओं के माध्यम से जनकल्याण के कार्यों में सक्रिय भूमिका निभाई। उनका सरल, मिलनसार एवं सेवामयी व्यक्तित्व सदैव लोगों को प्रेरित करता रहेगा। श्रद्धांजलि सभा में सेवानिवृत्त मुख्यध्यापक रामावतार शास्त्री, नरेश चैयरमैन, सुशील शर्मा, कैलाश पाली, मुकेश मेहता, सुरेश मकड, रमेश कौशिक, पत्रकार संघ के प्रधान प्रदीप बालरोडिया, व्यापार मंडल अध्यक्ष सुरेंद्र बंटी तथा नवीन राव सहित अन्य गणमान्य नागरिकों ने शब्दों के माध्यम से श्रद्धांजलि अर्पित करते हुए कहा कि स्वर्गीय सुरेश लावनिया ने पत्रकारिता को सदैव निष्पक्षता, ईमानदारी और जनसेवा का माध्यम बनाया। सभा के अंत में सभी उपस्थित लोगों ने दो मिनट का मौन रखकर दिवंगत आत्मा की शान्ति के लिए ईश्वर से प्रार्थना की तथा शोक संतप्त परिवार को इस अपार दुःख को सहन करने की शक्ति प्रदान करने की कामना की। इस अवसर पर अनेक संस्था में विभिन्न सामाजिक एवं धार्मिक संस्थाओं के प्रतिनिधि उपस्थित रहे।

हौसलों की उड़ान: शारीरिक चुनौतियों को मात देकर नीतीश कुमार बने आईएस

हरिभूमि न्यूज़ ►► नारनौल

कहा जाता है कि यदि मन में कुछ कर गुजरने का दृढ़ संकल्प हो, तो बड़ी से बड़ी कठिनाई भी रास्ता छोड़ देती है। जिले के खटोटी कलां गांव के रहने वाले नीतीश कुमार ने इस कहावत को सच साबित कर दिखाया है। शारीरिक चुनौतियों और गंभीर बीमारी से संघर्ष करते हुए उन्होंने संघ लोक सेवा आयोग (यूपीएससी) की सिविल सेवा परीक्षा में ऑल इंडिया रैंक 847 प्राप्त कर न केवल अपने परिवार बल्कि पूरे क्षेत्र का नाम रोशन किया है। नीतीश कुमार की सफलता उन युवाओं के लिए प्रेरणा है, जो छोटी-छोटी कठिनाइयों के कारण अपने सपनों से समझौता कर लेते हैं। कम



कद और गंभीर बीमारी के चलते वे किशोरावस्था तक नियमित रूप से स्कूल भी नहीं जा सके। ऐसे कठिन समय में उनकी माता केला देवी ने उनका हौसला कभी टूटने नहीं दिया। वे उन्हें अपनी पीठ पर बैठाकर स्कूल ले जाया करती थीं। वर्षों के संघर्ष और लगातार पांचवें प्रयास में मिली इस सफलता ने साबित कर दिया कि दृढ़ इच्छाशक्ति, कठिन परिश्रम और आत्मविश्वास के आगे कोई भी बाधा बड़ी नहीं होती।

विकास कार्यों का जिला प्रमुख डॉ. राकेश कुमार ने किया लोकार्पण

मंडी अटेली। अटेली क्षेत्र के ग्राम कलवाड़ी में जिला परिषद द्वारा कराए गए विभिन्न विकास कार्यों का लोकार्पण जिला प्रमुख डॉ. राकेश कुमार ने किया। इस दौरान गांव में निर्मित सड़कों एवं टीनशेड का विधिवत उद्घाटन किया गया। ग्राम पंचायत कलवाड़ी द्वारा आयोजित इस कार्यक्रम में बड़ी संख्या में ग्रामीणों ने भाग लेकर उत्साह का परिचय दिया। कार्यक्रम के दौरान सरपंच बाबूलाल ने मुख्य अतिथि का स्वागत करते हुए गांव की प्रमुख मांगों को उनके समक्ष रखा। उन्होंने बाबा समसखा देव मंदिर मार्ग के निर्माण की मांग उठाई एवं डॉ. राकेश कुमार द्वारा गांव में करवाई गए विकास कार्यों के लिए समस्त ग्रामवासियों की ओर से आभार जताया। इस मौके पर पंचायत समिति चेयरमैन राजकुमार ने भी ग्रामीणों को संबोधित करते हुए गांव की व्यापारमार्गाला में नई पाइपलाइन बिछवाने तथा मैरिज प्लेस में टीनशेड निर्माण करवाने का आश्वासन दिया। इस मौके पर जरामदास मंदिर पाली के प्रधान, सुनील चैयरमैन, अजय यादव, बबलू ठेकेदार, धर्मवीर तुर्कीवास, ग्रीवेंस सदस्य सोनू दौंगड़ा, कुलदीप, पूर्व सरपंच अजीत, कंवर सिंह, प्रदीप ठेकेदार आदि गणमान्य ग्रामीण मौजूद रहे।



आईएमटी, शहर की बद्दहाल व्यवस्था को लेकर कांग्रेस आंदोलन तेज करेगी: सत्यवीर झूकिया

हरिभूमि न्यूज़ ►► महेंद्रगढ़

कांग्रेस के जिला अध्यक्ष सत्यवीर झूकिया के नेतृत्व में रविवार को यादव धर्मशाला में कांग्रेस की मासिक समीक्षा बैठक आयोजित की गई। बैठक में जिले के सभी आठ ब्लॉक अध्यक्षों, जिला कार्यकारिणी के पदाधिकारियों एवं सदस्यों ने भाग लिया। बैठक की जानकारी देते हुए जिला अध्यक्ष सत्यवीर झूकिया ने बताया कि कांग्रेस संगठन को मजबूत करने के लिए जल्द ही जिला उपाध्यक्ष, महासचिव, सचिव, ब्लॉक अध्यक्ष एवं अन्य पदाधिकारी गांव-गांव, गली-गली, शहर और मोहल्लों में जाकर कार्यकर्ताओं को कांग्रेस की विचारधारा से जोड़ने का अभियान चलाएंगे। उन्होंने बताया कि बैठक में तीन प्रमुख मुद्दों पर आंदोलन करने का निर्णय लिया गया। पहला, महेंद्रगढ़ विधानसभा क्षेत्र के गांव खुड़ाना में 24 फरवरी 2019 को तत्कालीन मुख्यमंत्री एवं वर्तमान



महेंद्रगढ़। कांग्रेस कार्यकर्ताओं की बैठक तेते जिला प्रधान सत्यवीर झूकिया।

केंद्रीय मंत्री मनोहर लाल द्वारा किए गए आईएमटी के शिलान्यास के बावजूद अब तक कार्य शुरू नहीं होने के विरोध में कांग्रेस सरकार के खिलाफ जोरदार प्रदर्शन करेगी। उनका आरोप है कि छह वर्ष बीत जाने के बाद भी परियोजना पर एक प्रतिशत भी कार्य नहीं हुआ।

दूसरा, बरसात के दौरान महेंद्रगढ़ शहर में जलभराव, टूटी सड़कों और खराब जल निकासी व्यवस्था के विरोध में कांग्रेस सड़क पर उतरेगी। झूकिया ने कहा कि शहर में जगह-जगह पानी भरने से आमजन को भारी परेशानी का

ग्यारह साल से कच्ची पड़ी है मातादीन अस्पताल वाली गली

नारनौल। महावीर चौक से बस स्टैंड रोड स्थित डॉ. मातादीन अस्पताल वाली गली शहर के बीचोबीच होने के बावजूद पिछले करीब 11 वर्षों से कच्ची पड़ी है। गली का निर्माण नहीं होने से यहां हर समय धूल-मिट्टी उड़ती रहती है और गंदगी का अंबार लगा रहता है। हैरानी की बात यह है कि इस गली में आज तक सीवर लाइन भी नहीं डाली गई, जबकि यहां दो अस्पतालों के अलावा अनेक व्यावसायिक प्रतिष्ठान भी संचालित हैं। स्थानीय निवासी विराट सैनी, गोविंद सैनी, विकास कुमार, प्रदीप, दीपक सैनी और अनिल कुमार ने नगर परिषद एवं वार्ड नंबर-4 के पार्षद पर उपेक्षा का आरोप लगाया है। विराट सैनी ने बताया कि मुख्य बस स्टैंड मार्ग से अंदर तक यह गली महज 125 फुट लंबी है, लेकिन वर्षों से इसका निर्माण नहीं कराया जा रहा। गली को पक्का करवाने के लिए वे सीएम विंडो तक शिकायत कर चुके हैं। इसके अलावा गत 23 मार्च को उन्होंने विधायक ओमप्रकाश यादव को भी ज्ञापन दिया था, जिस पर विधायक ने संबंधित नगर परिषद अधिकारियों को आवश्यक कार्रवाई के लिए निर्देशित किया था।



वारदात छह किसानों को बनाया निशाना, पहले भी हो चुकी हैं ऐसी वारदातें, पुलिस से रात में गश्त बढ़ाने की मांग

एक ही रात में कई किसानों के ट्र्यूबवेलों से ग्री-फेज केबल चोरी

हरिभूमि न्यूज़ ►► मंडी अटेली

क्षेत्र के गांव सिलारपुर में अज्ञात चोरों ने एक ही रात में कई किसानों के ट्र्यूबवेलों को निशाना बनाते हुए हजारों मीटर ग्री-फेज बिजली की केबल चोरी कर ली। लगातार हो रही चोरी की घटनाओं से किसानों में दहशत और रोष है। पीड़ित किसानों की शिकायत पर अटेली थाना पुलिस ने अज्ञात आरोपियों के खिलाफ मामला दर्ज कर जांच शुरू कर दी है।

पुलिस को दी शिकायत में गांव सिलारपुर निवासी दिनेश उर्फ बबलू ने बताया कि वह गांव के न्यू हिन्दू



हाई स्कूल की बस चलाता है। शनिवार सुबह उसे जानकारी मिली कि रात के दौरान गांव के कई किसानों के ट्र्यूबवेलों से मोटरों की ग्री-फेज केबल चोरी हो गई है। सूचना मिलने पर जब वह बस स्टैंड के पास स्थित अपने ट्र्यूबवेल पर पहुंचा तो वहां भी मोटर की केबल कटी हुई और गायब मिली। इसके

बाद उन्होंने अन्य किसानों से संपर्क किया तो पता चला कि शक्ति, सुनील कुमार, प्रदीप सिंह, कृष्ण और रामकिशन के ट्र्यूबवेलों से भी चोर ग्री-फेज केबल चोरी कर ले गए हैं। शिकायत के अनुसार चोरों ने गांव के अन्य ट्र्यूबवेलों की भी निशाना बनाने का प्रयास किया, लेकिन किसी कारणवश वे वहां चोरी करने में सफल नहीं हो सके। ग्रामीणों का कहना है कि गांव में यह पहली घटना नहीं है। इससे पहले भी कई बार ट्र्यूबवेलों से बिजली की केबल और नोजल चोरी हो चुके हैं। लगातार हो रही वारदातों के कारण किसानों में असुरक्षा का

माहौल है और उन्हें अपनी कृषि सिंचाई व्यवस्था प्रभावित होने की चिंता सता रही है। घटना की सूचना मिलने पर डायल-112 पुलिस टीम भी मौके पर पहुंची और घटनास्थल का निरीक्षण किया। पीड़ित किसानों ने पुलिस प्रशासन से चोरी गई केबलों की बरामदगी, आरोपियों की शीघ्र गिरफ्तारी और उनके खिलाफ कड़ी कानूनी कार्रवाई की मांग की है। साथ ही गांव और आसपास के खेतों में रात के समय नियमित पुलिस गश्त बढ़ाने की भी मांग की, ताकि भविष्य में इस तरह की चोरी की घटनाओं पर प्रभावी रोक लगाई जा सके।

वारदातों के कारण किसानों में असुरक्षा का माहौल

कृषि सिंचाई व्यवस्था प्रभावित होने की चिंता सता रही

संबंधित धाराओं के तहत मामला दर्ज, साक्ष्यों के आधार पर आरोपियों की तलाश में जुटी पुलिस

अटेली थाना पुलिस के अनुसार शिकायत के आधार पर अज्ञात चोरों के खिलाफ भारतीय न्याय संहिता (बीएनएस) की संबंधित धाराओं के तहत मामला दर्ज कर लिया गया है। मामले की जांच एसएसआई जसवीर सिंह को सौंपी गई है। पुलिस आसपास के क्षेत्रों में लगे सीसीटीवी कैमरों और अन्य साक्ष्यों के आधार पर आरोपियों की तलाश में जुटी हुई है।

मानसून के
सीजन में
जलभराव
से संक्रामक
समस्या

जलभराव की स्थिति में फैलती हैं संक्रामक बीमारियां, डेंगू और मलेरिया के मरीजों की बढ़ जाती है संख्या

हरिभूमि न्यूज़ ▶▶ रेवाड़ी

मानसून के सीजन में जगह-जगह जलभराव की समस्या संक्रामक रोगों को बढ़ावा देने का काम करती है। इस सीजन में लोग अगर सावधानी बरतें, तो इन बीमारियों से बचा जा सकता है। जलभराव, दूषित पानी, मच्छरों की बढ़ती संख्या और नमी के कारण डेंगू, मलेरिया, चिकनगुनिया, टाइफाइड, हैजा, वायरल बुखार और त्वचा संबंधी संक्रमण तेजी से फैलते हैं। शहर से लेकर गांवों तक में बार-बार बारिश से जलभराव की स्थिति बनती है। जलभराव के चलते मच्छरों का प्रकोप शुरू हो जाता है, जिससे सबसे अधिक खतरा डेंगू फैलने का बना रहता है। जलभराव के चलते दूषित पानी लोक पाइप लाइनों के जरिए लोगों के घरों तक पहुंच जाता है। दूषित घाती पीने से डायरिया व पीलिया रोगों का खतरा

जलभराव के कारण मच्छरों का प्रकोप, बच्चों व बुजुर्गों की बड़ी परेशानी

बरसात के सीजन में संक्रमण का खतरा

इस मौसम में सावधानी बरतना जरूरी



रेवाड़ी। नागरिक अस्पताल में ओपीडी स्लिप बनवाने के लिए लगी लोगों की भीड़ तथा बावल रोड पर जमा बरसात का पानी।



फोटो : हरिभूमि

संक्रामक रोगों से ऐसे
करेंगे बचाव

- केवल साफ और उबला या फिल्टर किया हुआ पानी पीएं।
- खुले में बिकने वाले कटे फल और दूषित भोजन से बचें।
- घर के आसपास पानी जमा नहीं होने दें।
- मच्छरदानी, फुल बाजू के कपड़े और मच्छररोधी क्रीम का इस्तेमाल करें।
- हाथों को साबुन से बार-बार धोएं।
- बुखार, उल्टी, दस्त या तेज शरीर दर्द होने पर तुरंत डॉक्टर से संपर्क करें।

बढ़ जाता है। अक्सर बारिश के सीजन में संक्रामक रोगों के मरीजों की संख्या बढ़ जाती है।

बीमारियों के लक्षण और बचाव

- डेंगू**
- लक्षण:** तेज बुखार, सिरदर्द, आंखों के पीछे दर्द, शरीर व जोड़ों में तेज दर्द, त्वचा पर लाल चकते।
- उपचार:** पर्याप्त आराम, तरल पदार्थों का सेवन, डॉक्टर की सलाह के अनुसार दवा और प्लेटलेट्स की निगरानी जाव।
- मलेरिया**
- लक्षण:** ठंड लगकर बुखार आना, पसीना आना, कमजोरी, सिरदर्द और उल्टी।
- उपचार:** जांच के बाद चिकित्सक द्वारा निर्धारित एंटी-मलेरियल दवाएं और पर्याप्त आराम।
- वायरल बुखार**
- लक्षण:** बुखार, गले में खराश, खांसी, सिरदर्द और बदलते दर्द।
- उपचार:** आराम, पर्याप्त तरल पदार्थ और डॉक्टर की सलाह के अनुसार दवाएं।
- चिकनगुनिया**
- लक्षण:** तेज बुखार, जोड़ों में असहनीय दर्द, शरीर दर्द और कमजोरी।

- उपचार:** दर्द और बुखार की दवा, पर्याप्त पानी और आराम। अधिकतर मरीज कुछ दिनों में ठीक हो जाते हैं।
- टाइफाइड**
- लक्षण:** लगातार बुखार, पेट दर्द, भूख कम लगना, कमजोरी और दस्त या कब्ज।
- उपचार:** चिकित्सकीय जांच के बाद एंटीबायोटिक दवाएं तथा साफ और पोष्टिक भोजन।
- हैजा और दस्त**
- लक्षण:** बार-बार पतले दस्त, उल्टी, शरीर में पानी की कमी और कमजोरी।
- उपचार:** ओआरएस का घोल, पर्याप्त पानी और जरूरत पड़ने पर अस्पताल में इलाज।
- त्वचा संक्रमण**
- लक्षण:** खुजली, लाल चकते, फंगल संक्रमण और एलर्जी।
- उपचार:** त्वचा को साफ और सूखा रखें तथा डॉक्टर की सलाह से एंटीफंगल या अन्य दवाओं का उपयोग करें।

साफ-सफाई का
रखें विशेष ध्यान



संक्रामक रोगों को लेकर स्वास्थ्य विभाग पूरी तरह अलर्ट है। लोगों को भी इन बीमारियों के प्रति सतर्क रहने की आवश्यकता है। लगातार बुखार, तेज कमजोरी, सांस लेने में तकलीफ या डेंगू-मलेरिया जैसे लक्षण दिखाई दें तो बिना देर किए नजदीकी सरकारी या निजी स्वास्थ्य केंद्र में जांच कराएं।

-डा. नरेंद्र दहिया, सीएमओ।

आईजीयू में जिला स्तरीय नशा मुक्ति जागरूकता मैराथन आज

■ युवाओं को नशे से दूर रहने के लिए प्रेरित करना तथा समाज में नशा मुक्ति के प्रति व्यापक जन-जागरूकता फैलाना है

हरिभूमि न्यूज़ ▶▶ गीरपुर

युवाओं को नशे के दुष्प्रभावों के प्रति जागरूक करने एवं स्वस्थ जीवनशैली अपनाने के उद्देश्य से

इंदिरा गांधी विश्वविद्यालय के विद्यार्थी कल्याण विभाग एवं युथ रेडक्रॉस की ओर से तथा जिला एड्स नियंत्रण समिति के सहयोग से 13 जुलाई को सुबह 7 बजे विश्वविद्यालय परिसर में जिला स्तरीय 5 किलोमीटर 'ड्रग एब्यूज अवैयरेनेस मैराथन' का आयोजन किया जाएगा। अधिष्ठाता छात्र कल्याण प्रो. करण सिंह ने बताया कि कुलपति प्रो. असीम मिगलानी एवं कुलसचिव प्रो. दिलबाग सिंह के मार्गदर्शन में मैराथन आयोजित

की जा रही है। उन्होंने कहा कि इस आयोजन का उद्देश्य युवाओं को नशे से दूर रहने के लिए प्रेरित करना तथा समाज में नशा मुक्ति के प्रति व्यापक जन-जा ग रू क ता फैलाना है। उन्होंने बताया कि 17 से 25 वर्ष आयु वर्ग का कोई भी युवा इस मैराथन में भाग ले सकता है व

इसका पंजीकरण नि:शुल्क है। जिला एड्स नियंत्रण समिति से मे डि क ल ऑफिसर डा. आशीष ने बताया कि ह र ि या णा सरकार की पहल पर प्रदेश के सभी जिलों में नशा मुक्ति जागरूकता के उद्देश्य से इस प्रकार की मैराथन का आयोजन

किया जा रहा है। उन्होंने बताया कि सीएमओ डा. नरेंद्र दहिया एवं उप सिविल सर्जन डा. संदीप यादव के निर्देशन में मैराथन का आयोजन किया जाएगा। आयोजन टीम में मेडिकल ऑफिसर डा. खुशबू यादव भी सहयोग करंगी। विश्वविद्यालय की ओर से निदेशक छात्र कल्याण प्रो. अर्दित शर्मा, सहायक निदेशक छात्र कल्याण डा. सुशांत यादव व वाईआरसी प्रोग्राम कोऑर्डिनेटर प्रो. समृद्धि आयोजन की समस्त व्यवस्थाओं

एवं समन्वय की जिम्मेदारी का निर्वहन करेंगी। मैराथन में पुरुष एवं महिला वर्ग के लिए अलग-अलग पुरस्कार निर्धारित किए गए हैं। प्रथम पुरस्कार 2,500, द्वितीय 1500, तृतीय 1000, चतुर्थ 500 तथा पांचवे पुरस्कार के रूप में 500 रुपये प्रदान किए जाएंगे। जिला स्तर के शीर्ष छह विजेता (तीन पुरुष एवं तीन महिला) जिले का प्रतिनिधित्व राज्य स्तरीय प्रतियोगिता में करेंगे।

श्मशान घाट में चला अभियान, 151 पौधे रोपित कर दिया पर्यावरण संरक्षण का संदेश

हरिभूमि न्यूज़ ▶▶ कोसली

पर्यावरण संरक्षण एवं हरित भविष्य के संकल्प के साथ हरिहर श्मशान घाट कोसली में एक व्यक्ति-एक पेड़ अभियान के अंतर्गत 151 पौधे रोपित किए गए। अभियान में ग्रामीणों, युवाओं, समाजसेवियों, जनप्रतिनिधियों एवं विभिन्न सामाजिक संगठनों ने भाग लेकर पर्यावरण संरक्षण का संदेश दिया। कार्यक्रम में सरपंच रामकिशन जांगड़ा, लखन मास्टर, अजय, दयावान, युद्धवीर, प्रकाश, नरेंद्र



पीटीआई, अजय, ओम प्रकाश, अशोक पंच, दयाराम, लाल सिंह, सुदर्शन सरपंच, महेंद्र, पैनल एडवोकेट बिनाका, अमन सेठ, रमन, कृष्ण पंच, ओम प्रकाश,

अनिल पंच, संजय पंच, महेश लखेरा, नीरज, मोनू, सुमित पटवारी, आदित्य राव, जितेंद्र कुमार, बिरेन्द्र, दीपांशु, देवेश, प्रिंस, कुलदीप, सतपाल नम्बरदार, प्रो. सुनील कुमार, रमेश कुमार, सुक्रमपाल, आचार्य अमन, धरुम जेई, अधिवक्ता रिंकु, कमल भागत, रविन्द्र कुमार, मलखान शर्मा, भूपेश, जेपी, अशोक मास्टर व नरेश कुमार सहित युवा क्लब कोसली टीम, शक्ति कोसलिया एवं गोरक्षा दल तथा नाहुड ब्लॉक से अनेक ग्रामीणों ने सहयोग दिया।

सर्वोच्च नागरिक पुरस्कार के लिए आवेदन 31 तक

हरिभूमि न्यूज़ ▶▶ रेवाड़ी

गृह मंत्रालय की ओर से गणतंत्र दिवस-2027 के अवसर पर घोषित किए जाने वाले पद्म पुरस्कारों नामतः पद्म विभूषण, पद्म भूषण व पद्मश्री के लिए ऑनलाइन नामांकन करने के लिए आवेदन आमंत्रित किए गए हैं, जिसके लिए अंतिम तिथि 31 जुलाई है। डीसी अभिषेक मीणा ने बताया कि पद्म पुरस्कार देश के सर्वोच्च नागरिक सम्मानों में शामिल हैं, जो कला, साहित्य, शिक्षा, खेल, चिकित्सा, विज्ञान एवं प्रौद्योगिकी, सामाजिक कार्य, लोक सेवा, उद्योग तथा अन्य क्षेत्रों में उत्कृष्ट एवं विशिष्ट योगदान देने वाले व्यक्तियों को प्रदान किए जाते हैं। भारत सरकार का उद्देश्य ऐसे व्यक्तियों को सम्मानित करना है जिन्होंने



नामांकन प्रक्रिया पूरी तरह ऑनलाइन है और नागरिक स्वयं भी योग्य व्यक्तियों के नाम पोर्टल पर दर्ज कर सकते हैं। विशेष रूप से जमीनी स्तर पर कार्य करने वाले समाजसेवी, शिक्षक, कलाकार, वैज्ञानिक, किसान, हस्तशिल्प, नवप्रवर्तक, पर्यावरण संरक्षण एवं सामाजिक उत्थान के क्षेत्र में उल्लेखनीय योगदान देने वाले व्यक्तियों को प्राथमिकता दी जाएगी।

निस्वार्थ भाव से समाज और राष्ट्र की सेवा की हो। उन्होंने सभी विभागाध्यक्षों, सामाजिक संगठनों एवं नागरिकों से पद्म पुरस्कार के लिए योग्य एवं विशिष्ट व्यक्तियों के नाम प्रस्तावित करने का आह्वान किया है। इच्छुक व्यक्ति एवं संस्थाएं राष्ट्रीय पुरस्कार पोर्टल अवाई.जीओवी.इन पर ऑनलाइन नामांकन कर सकते हैं। डीसी ने बताया कि

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

रेवाड़ी कार्यालय : दुकान नंबर 67, दुर्गा मार्केट, सेक्टर-1 वाला कच्चा रास्ता, नजदीक महाराणा प्रताप चौक, बावल रोड, रेवाड़ी सम्पर्क करें: 9653076211, 8295738500, 8291554800

मृत्यु अंत नहीं है

मृत्यु कभी भी अंत नहीं हो सकती
मृत्यु एक पथ है, जीवन एक यात्रा है
आत्मा पथ प्रदर्शक है।

हरिभूमि

राष्ट्रीय हिन्दी दैनिक

इस शोकाकुल समय में हम आपके सहभागी हैं।

तेरहवीं/श्रद्धान्जलि/शोक संदेश

आप अर्पित कीजिये अपने श्रद्धा-सुमन **हरिभूमि** के माध्यम से

साईज	संस्करण	विशेष छूट राशि
5 X 8 से.मी	स्थानीय संस्करण के अन्दर के पृष्ठ पर	छ. 1500/-
10X 8 से.मी		छ. 2000/-

+5% GST Extra

नोट : विशेष छूट राशि केवल उपरोक्त साईज पर मान्य। अन्य किसी साईज के लिए कोई रेट लागू।

अधिक जानकारी के लिए सम्पर्क करें

रेवाड़ी : दुकान नंबर 67, दुर्गा मार्केट, नजदीक महाराणा प्रताप चौक, बावल रोड, रेवाड़ी फोन : 9653537253, 9671434260

जानकारी साइबर अपराध से बचने का सबसे प्रभावी तरीका जागरूकता और सतर्कता

साइबर अपराधियों से बचाव का सबसे प्रभावी तरीका जागरूकता और सतर्कता: एसपी

परिवार, मित्रों और परिचितों को साइबर अपराधों के प्रति जागरूक करें ताकि अधिक से अधिक लोग ठगी से बच सकें

हरिभूमि न्यूज़ ▶▶ रेवाड़ी

यूपीआई पिन या पासवर्ड साझा न करें

लालच में बिना जांच-पड़ताल के निवेश न करें

राष्ट्रीय साइबर हेल्पलाइन 1930 पर कॉल करें

साइबर ठगी से बचने के लिए सावधानियां

किसी भी अनजान व्यक्ति के साथ अपना ओटीपी, बैंक खाता नंबर, एटीएन पिन, सीवीवी, यूपीआई पिन या पासवर्ड साझा न करें। किसी भी अनजान लिंक पर क्लिक न करें और मोबाइल में अज्ञात ऐप डाउनलोड न करें। केवाईसी अपडेट, बिजली बिल, गैस कनेक्शन, बैंक खाता बंद होने, नौकरी, लोन, इनाम या सरकारी योजना के नाम पर आने वाले कॉल और संदेशों से सतर्क रहें। सोशल मीडिया पर किसी भी अनजान व्यक्ति की फ्रेंड रिक्वेस्ट स्वीकार करने से पहले उसकी पहचान अवश्य जांच लें। ऑनलाइन खरीदारी या सामान बेचते समय क्यू आर कोड स्कैन करके कभी भी पैसे प्राप्त नहीं होते। पैसे लेने के लिए यूपीआई पिन दर्ज करने की आवश्यकता नहीं होती। किसी भी निवेश या ट्रेडिंग एप में अधिक मुनाफे के लालच में बिना जांच-पड़ताल के निवेश न करें। वीडियो कॉल या सोशल मीडिया पर अजनबियों के साथ आपतिजनक बातचीत या सामग्री साझा करने से बचें। इससे सेक्सटॉर्शन जैसी घटनाएं हो सकती हैं। अपने सभी महत्वपूर्ण ऑनलाइन खातों में मजबूत पासवर्ड रखें और जहाँ संभव हो दू-फैक्टर अथेंटिकेशन का उपयोग करें। बैंक खाते और यूपीआई से जुड़े मोबाइल नंबर को हमेशा अपडेट रखें तथा समय-समय पर अपने बैंक खाते की गतिविधियों की जांच करते रहें।

साइबर ठगी का शिकार हो जाएं तो ये करें

साइबर ठगी के शिकार होने पर घबराएं नहीं, तुरंत राष्ट्रीय साइबर हेल्पलाइन 1930 पर कॉल करें। तुरंत राष्ट्रीय साइबर अपराध रिपोर्टिंग पोर्टल पर शिकायत दर्ज करें। अपने बैंक को तुरंत सूचित कर संबंधित खाते या लेंन-देन को ब्लॉक कराने का प्रयास करें। नजदीकी थाना या साइबर पुलिस थाना से तुरंत संपर्क करें।

-हेमेंद्र कुमार मीणा, एसपी

न्यूज़ डायरी



मंदिर के संकीर्तन में बही भक्ति की धारा

रेवाड़ी। शहर के सोलहराही धाम सेक्टर-1 स्थित में प्रेम मंदिर में राधा-कृष्ण की प्रतिमा के द्वितीय स्थापना दिवस के उपलक्ष्य में शनिवार रात्रि संकीर्तन का आयोजन किया गया। शिवचरण शर्मा ने ज्योत प्रज्ज्वलित करके संकीर्तन का शुभारंभ किया। संकीर्तन में वृंदावन धाम से गायक कलाकार मुकुल द्विवेदी अपने अनेक मधुर भजनों से सभी को मंत्रमुग्ध किया। मनमोहक भजनों पर श्रृंखलु देर रात तक थिरकते नजर आए। रविवार को मंदिर परिसर में भंडारे का आयोजन किया गया, जिसमें सैकड़ों श्रृंखलुओं ने प्रसाद ग्रहण किया। कार्यक्रम में अरुण शर्मा, कृष्ण कुमार, पंडित हरिश्चंद्र, पंडित जितेंद्र पांडे, समाजसेवी हेमंत कुमार, शकुन्तला देवी, मीनू शर्मा व सरिता शर्मा सहित सैकड़ों श्रृंखलु मौजूद थे।

जेएनवी में प्रवेश के लिए 31 तक आवेदन

रेवाड़ी। नवोदय विद्यालय समिति की ओर से कक्षा छह में प्रवेश के लिए आवेदन प्रक्रिया शुरू कर दी है। पीएम श्री जवाहर नवोदय विद्यालय नेतृत्वा के प्राचार्य सुरेंद्र कुमार ने बताया कि शैक्षणिक सत्र 2027-28 के लिए कक्षा 6वीं में प्रवेश हेतु ऑनलाइन आवेदन आमंत्रित किए गए हैं। इच्छुक विद्यार्थी 31 जुलाई 2026 तक आवेदन कर सकते हैं। आवेदन जवाहर नवोदय विद्यालय समिति की वेबसाइट नवोदय.जी.ओवी.इन के माध्यम से किए जा सकते हैं। प्राचार्य ने बताया कि प्रवेश परीक्षा के लिए वही विद्यार्थी पात्र होंगे, जो शैक्षणिक सत्र 2026-27 के दौरान मान्यता प्राप्त सरकारी अथवा गैर-सरकारी विद्यालय में कक्षा 5वीं में अध्ययनरत हैं। साथ ही अभ्यर्थी की जन्मतिथि 1 मई 2015 से 31 जुलाई 2017 के बीच होनी चाहिए। उन्होंने बताया कि जवाहर नवोदय विद्यालय चयन परीक्षा 28 नवंबर को जिले के नि्धारित केंद्रों पर आयोजित की जाएगी।



भारत-अमेरिका के बीच होने जा रही ट्रेड डील किसानों के लिए डेथ वारंट: समय सिंह

रेवाड़ी। रविवार को भारतीय किसान यूनियन चट्टनी की मीटिंग गांव संगवाड़ी में आयोजित की गई। बैठक की अध्यक्षता अशोक नंबरदार ने की। इस मौके पर यूनियन के प्रधान समय सिंह ने कहा कि भारत-अमेरिका के बीच होने जा रही ट्रेड डील किसानों के लिए डेथ वारंट है। अगर यह समझौता हो गया तो हिंदुस्तान के सभी किसान-मजदूर व व्यापारी बर्बाद हो जाएंगे। क्योंकि अमेरिका से जो भी सामान आएगा, वह बिना टैक्स के आएगा और भारत से जाने वाले सामान पर टैक्स लगेगा। इसका सीधा असर डेरी और पशुपालन पर पड़ेगा। इस मौके पर रवि बाबू ने बताया कि ट्रेड डील के विरोध में 15 जुलाई को मोटरसाइकिल मार्च निकाला जाएगा। 21 जुलाई को दिल्ली में किसान घाट पर महापंचायत भी होने जा रही है। इस मौके पर महिला जिला उप प्रधान मनीषा यादव, राजकुमार एससी सेल, एक्स सर्विसमेन रोशनलाल, मोनिका यादव, रवि प्रकाश, जयवंद, निहाल सिंह नंबरदार, प्रकाश, जगमाल, करण सिंह, प्रमोद व गोविंद जागिड़ सहित अनेक किसान नेता मौजूद थे।

रवि प्रदोष व्रत जीवन में सुख, समृद्धि और अच्छी सेहत लेकर आता: शास्त्री

रेवाड़ी। रविवार को श्रृंखलुओं ने भगवान शिव को समर्पित मासिक शिवरात्रि और रवि प्रदोष का व्रत श्रद्धा और आस्था के साथ मनाया। रविवार को अत्यंत दुर्लभ और पवित्र संयोग बन रहा था, जब मासिक शिवरात्रि और रवि प्रदोष व्रत दोनों एक ही दिन थे। रविवार के दिन प्रदोष व्रत होने के कारण इसे रवि प्रदोष कहा जाता है, जो जीवन में सुख, समृद्धि और अच्छी सेहत लेकर आता है। ज्योतिषाचार्य दलीप शास्त्री का कहना है कि मासिक शिवरात्रि और रवि प्रदोष का एक ही दिन आना आध्यात्मिक दृष्टि से बहुत बड़ा योग है। जहां एक ओर प्रदोष व्रत भगवान शिव के आशीर्वाद से मक्तों के सभी कष्टों को दूर करता है, वहीं रवि प्रदोष होने के कारण इस दिन दान रखने और पूजा करने से सूर्य देव की कृपा भी प्राप्त होती है। इससे जातकों को मान-सम्मान, रश और आरोग्य का चरदान मिलता है। श्रृंखलुओं ने भगवान शिव की बेलपत्र, धतूरा, गंगाजल, दूध और अक्षत अर्पित किए तथा शाम के समय भगवान शिव और माता पार्वती की संयुक्त पूजा-आरती की। शास्त्री का कहना है कि जो भी इस दिन सच्चे मन से उपास सखकर भगवान भोलेनाथ की आराधना करता है। उनकी सभी मनोकामनाएं पूरी होती है और जीवन के सभी संकट टल जाते हैं।

स्वास्थ्य कैंप में 115 मरीजों की हुई जांच

रेवाड़ी। यादव कल्याण समा की ओर से रविवार को गढ़ी बोलनी रोड स्थित श्री कृष्ण भवन में नि:शुल्क स्वास्थ्य जांच शिविर का आयोजन किया गया। कैंप में 115 मरीजों को ओपीडी सेनाएं व फ्री दवाईयां प्रदान की गईं। शिविर में डा. एस पी यादव ने मेडिसिन, डा. पार्थ यादव ने हड्डी रोग, डा. प्रद्युम्न यादव ने सर्जरी, डा. प्रीती यादव ने नेत्र रोग, डा. सुमन यादव ने स्त्री रोग व डा. अमिल यादव ने दांत रोग के रोगियों की जांच कर उचित परामर्श दिया। इनके अलावा कैंप में फिजियोथेरेपी की सेवाएं भी दी गईं। कैंप के आयोजन में समा के प्रधान रामबीर यादव, जसवंत सिंह, शशिभूषण, अमर सिंह, गोविल राम, रामसिंह, विजय पाल, प्रो. सीताश यादव, सुशांत, अशोक, राजेश यादव व पवन ने सहयोग दिया।

18 को लगेगी विशेष लोक अदालत

रेवाड़ी। राष्ट्रीय विधिक सेवा प्राधिकरण और राज्य विधिक सेवा प्राधिकरण के मार्गदर्शन में जिला विधिक सेवा प्राधिकरण की ओर से 18 जुलाई को जिला कोर्ट परिसर स्थित बावल व कोसली न्यायिक परिसर में नेगोशिएबल इंस्ट्रुमेंट्स एक्ट (सेक्शन 138 एनआई एक्ट) केसों से संबंधित विशेष लोक अदालत का आयोजन किया जाएगा। मुख्य न्यायिक दंडाधिकारी सह सचिव जिला विधिक सेवा प्राधिकरण डा. रेनू सोलंखे ने कहा कि रेश्माल लोक अदालत का उद्देश्य लिखित चेक बाउंस से जुड़े मामलों का आपसी सहमति और समझौते के आधार पर अंतिम समाधान करना है। उन्होंने बताया कि लोक अदालत के माध्यम से पक्षकार बिना लंबी कानूनी प्रक्रिया के अपने विवाद का शांतिपूर्ण समाधान कर सकते हैं। इससे समय और धन दोनों की बचत होती है तथा अदालतों पर मामलों का बोझ भी कम होता है।

कोर्ट से घोषित पीओ गिरफ्तार कर जेल भेजा

रेवाड़ी। पुलिस के पीओ स्टाफ ने कोर्ट से घोषित किए गए एक पीओ को गिरफ्तार किया है। उसके खिलाफ मॉडल टाउन पुलिस स्टेशन में केस दर्ज किया गया था। महेंद्र के बीचड़िया निवासी राकेश के खिलाफ कोर्ट में चेक बाउंस का मामला चल रहा है। वह कोर्ट में तारीख पर नहीं आ रहा था। बार-बार नोटिस दिए जाने के बाद भी वह कोर्ट में हाजिर नहीं हुआ, तो उसे कोर्ट ने पीओ घोषित कर दिया था। उसके खिलाफ केस दर्ज करने के आदेश दिए गए थे। मॉडल टाउन थाना पुलिस ने कोर्ट के आदेश पर आरोपी के खिलाफ अवमानना का केस दर्ज किया था। पुलिस के पीओ स्टाफ ने आरोपी राकेश को गिरफ्तार कर लिया। उसे कोर्ट में पेश करने के बाद न्यायिक हिरासत में भेज दिया गया।